

عوام کی پریشانیوں کو مد نظر رکھتے ہوئے سی این جی کیلئے گیس کی لوڈ شیڈنگ کم کی جائے

چیئرمین شبیر سلیمان جی کی سربراہی میں آل پاکستان سی این جی ایسوسی ایشن وفد کے ارکان کی ایم کیو ایم کی رابطہ کمیٹی کے ارکان سے ملاقات

کراچی: ---6 جولائی 2012ء

آل پاکستان سی این جی ایسوسی ایشن کے چیئرمین شبیر سلیمان جی کی سربراہی میں ایسوسی ایشن سندھ کے وفد نے جمعہ کے روز ایم کیو ایم کے مرکز نائن زیرو سے متصل خورشید بیگم سیکریٹریٹ میں رابطہ کمیٹی کے ارکان واسع جلیل اور سید شاکر علی سے ملاقات کی۔ ملاقات میں شبیر سلیمان جی نے رابطہ کمیٹی کے ارکان کو آل پاکستان سی این جی ایسوسی ایشن کو درپیش مشکلات اور مسائل سے تفصیلی آگاہی فراہم کی اور کہا کہ اب سوئی سدرن گیس نے بغیر اطلاع اور نوٹس کے 24 گھنٹے کے بجائے 36 گھنٹے کی اضافی لوڈ شیڈنگ کا اعلان کر دیا ہے۔ انہوں نے کہا کہ سوئی سدرن گیس کمپنی کی جانب سے 24 گھنٹے کی لوڈ شیڈنگ کے واضح اعلان کے باوجود اب 36 گھنٹے کی گیس کی لوڈ شیڈنگ جارہی ہے جس کے باعث ہفتے کے دن صبح 9 بجے کے بجائے اب جمعہ کو رات 9 بجے سے اتوار کی صبح 9 بجے تک گیس لوڈ شیڈنگ کا اعلان کر دیا ہے۔ شبیر سلیمان جی نے بتایا کہ سوئی سدرن گیس کمپنی کے اس اعلان سے عوام میں شدید بے چینی پائی جارہی ہے جبکہ سی این جی پمپ مالکان کو بھی شدید مشکلات و پریشانیوں کا سامنا ہے۔ رابطہ کمیٹی کے ارکان نے آل پاکستان سی این جی ایسوسی ایشن کے وفد کے ارکان کی گزارشات کو غور سے سنا اور انہیں ایم کیو ایم کی جانب سے ہر ممکن تعاون کا یقین دلایا کہ ایم کیو ایم سوئی سدرن گیس کمپنی کی جانب سے اعلان کردہ 36 گھنٹے کی لوڈ شیڈنگ کو خاتمے کیلئے بھرپور کوشش کریگی۔ رابطہ کمیٹی کے ارکان نے وزارت پیٹرولیم اور گیس کے وفاقی وزیر ڈاکٹر حاصم حسین اور اعلیٰ عہدیداران سے مطالبہ کیا کہ عوام کو درپیش مشکلات اور پریشانیوں کے سدباب کیلئے 36 گھنٹے گیس لوڈ شیڈنگ کا خاتمہ کیا جائے تاکہ عوام کو زیادہ سے زیادہ سہولت دی جائے تاکہ عوام کی پریشانیوں کا ازالہ ہو سکے۔

تمباکو کمپنیوں کی جانب سے مقرر کردہ سرکاری نرخ سے کم نرخ پر کاشتکاروں سے تمباکو کی خرید کا سختی سے نوٹس لیا جائے، گلفر از خان خٹک

صوابی: ---6 جولائی 2012ء

ایم کیو ایم کی رابطہ کمیٹی کے رکن گلفر از خان خٹک نے اپنے ایک بیان میں تمباکو کے کاشتکاران کی حق تلفی پر گہری تشویش کا اظہار کیا ہے اور مطالبہ کیا ہے کہ تمباکو کاشتکاران کو انصاف فراہم کیا جائے اور انہیں ہراساں کرنے کا سلسلہ بند کیا جائے۔ اپنے مشترکہ بیان میں انہوں نے کہا کہ حکومت کی طرف سے کاشتکاروں سے تمباکو لینے کی سرکاری قیمت 183.40 روپے مقرر کی گئی ہے لیکن تمباکو کمپنیاں کاشتکاروں سے 117 روپے کے حساب سے تمباکو کی خرید کر رہی ہیں جس سے تمباکو کاشتکاروں سے وابستہ کسان شدید مالی بحران کا شکار ہیں اور ان کھلی حق تلفی کی جارہی ہے۔ انہوں نے کہا کہ اسی ناانصافی کے خلاف انجمن کاشتکاران تمباکو کے تحت کاشتکار احتجاج پر مجبور ہیں گلفر از خان خٹک نے حکومت سے مطالبہ کیا کہ تمباکو کمپنیوں کی جانب سے مقرر کردہ سرکاری نرخ سے کم نرخ پر کاشتکاروں سے تمباکو کی خرید کا سختی سے نوٹس لیا جائے اور احتجاج پر مجبور کاشتکاروں کے مسائل حل کیلئے فی الفور اقدامات بروئے کار لائے جائیں۔

پاکستان کے 98 فیصد غریب و متوسط طبقے کی نجات دہندہ جماعت صرف اور صرف ایم کیو ایم ہے، حق پرست رکن قومی اسمبلی عبدالوسیم

الطاف حسین ہی وہ واحد لیڈر ہیں جنہوں نے ظلم کی چکی میں پسی ہوئے 98 فیصد غریب و متوسط عوام کو حق کی راہ دکھائی، خالد محمود اعوان

پنجابی سرائیکی آرگنائزنگ کمیٹی (کراچی) نارتھ کراچی سیکٹر کے زیر اہتمام خواجہ جمیر گمری میں پنجابی سرائیکی عمائدین کے پروگرام میں اظہار خیال

کراچی: 6 جولائی 2012ء

پنجابی سرائیکی آرگنائزنگ کمیٹی (کراچی) نارتھ کراچی سیکٹر کے زیر اہتمام خواجہ جمیر گمری میں پنجابی سرائیکی عمائدین کے پروگرام کا انعقاد کیا گیا جس میں حق پرست رکن قومی اسمبلی عبدالوسیم، پنجابی سرائیکی آرگنائزنگ کمیٹی (کراچی) کے انچارج خالد محمود اعوان، جوانٹ انچارج شریف علی رعنا، ارکان اعجاز مرزا اور مختار ججوی کے علاوہ پنجابی، سرائیکی عوام نے بڑی تعداد میں شرکت کی۔ پروگرام میں اظہار خیال کرتے ہوئے حق پرست رکن قومی اسمبلی عبدالوسیم نے کہا کہ پاکستان کے 98 فیصد غریب و متوسط طبقے کی نجات دہندہ جماعت صرف اور صرف ایم کیو ایم ہے۔ انہوں نے کہا کہ ایم کیو ایم نے غریب و متوسط طبقے سے تعلق رکھنے والے پڑھے لکھے اور ایماندار نوجوانوں کو ایوانوں میں پہنچایا جنہوں نے الطاف حسین کی رہنمائی میں بلا تفریق رنگ و نسل عوامی خدمات کو اپنا شعار بنایا اور جس طرح عوام کی خدمت حق پرست قیادت نے کی وہ سب کے سامنے ہے۔ اس موقع پر ایم کیو ایم پنجابی سرائیکی

آرگنائزنگ کمیٹی (کراچی) کے انچارج خالد محمود اعوان نے پنجابی سرائیکی عمائدین سے اظہار خیال کرتے ہوئے کہا کہ الطاف حسین ہی وہ واحد لیڈر ہے جنہوں نے ظلم کی سچی میں پسے ہوئے 98 فیصد غریب و متوسط عوام کو حق کی راہ دکھائی۔ انہوں نے کہا کہ صرف الطاف حسین کے فکر و فلسفے پر عمل پیرا ہو کر ہی ملک میں رائج فرسودہ جاگیر دارانہ نظام سے نجات ممکن ہے۔ اس موقع پر پنجابی، سرائیکی عوام نے عہد کیا کہ ہم پاکستان کے کونے کونے میں قائد تحریک جناب الطاف حسین کے فکر و فلسفہ کو پھیلائیں اور اپنا عملی کردار ادا کریں گے۔

پیپلز یوتھ ہری پور کے سینئر نائب صدر مشتاق احمد اور زمان خان کی اپنے دیگر ساتھیوں سمیت متحدہ قومی موومنٹ میں شمولیت

ہری پور۔۔۔۔۔6 جولائی، 2012

ایم کیو ایم ہری پور زون کے زونل آفس میں گزشتہ روز ایک تقریب کا انعقاد ہوا جس میں پیپلز یوتھ ہری پور کے سینئر نائب صدر مشتاق احمد اور پیپلز پارٹی ہری پور کے رہنما زمان خان نے رکشہ یونین ہری پور کے صدر ملک یار، موضع سوہا کے رکن مشتاق خان اور سابقہ امیدوار یوسی ناظم وارث خان کے ہمراہ ایم کیو ایم ہری پور زون کے انچارج فرحت نواز سے ملاقات کی اور قائد تحریک جناب الطاف حسین کے نظریہ اور فکر و فلسفہ سے متاثر ہو کر ایم کیو ایم میں شمولیت کا اعلان کیا۔ اس موقع پر شمولیت اختیار کرنے والے افراد نے تقریب کے شرکاء سے اپنے جذبات کا اظہار کرتے ہوئے کہا کہ بلاشک و شبہ جناب الطاف حسین ملک کے واحد رہنما ہیں جو بلا تفریق رنگ، نسل و مذہب انسانیت کی خدمت پر کامل یقین رکھتے ہیں اور انکی قیادت میں ایم کیو ایم جس طرح عملی طور پر ملک کے طول و عرض میں بسنے والے مظلوم و محکوم عوام کے دکھ درد میں شریک رہتی ہے اس سے یہ بات ثابت ہوتی ہے کہ ایم کیو ایم سیاست برائے حکمرانی کے بجائے سیاست برائے خدمت میں مصروف عمل ہے۔ ملک و قوم کو درپیش بحرانوں سے نکالنے کیلئے حقیقت پسندانہ عملی جدوجہد میں صرف ایم کیو ایم مصروف نظر آتی ہے اور ہم ایم کیو ایم کی قیادت اور حق پرستانہ جدوجہد پر بھرپور اعتماد کرتے ہوئے اس جدوجہد میں شامل ہو رہے ہیں تاکہ ہم قائد تحریک جناب الطاف حسین کے تعلیمات پر عمل پیرا ہوتے ہوئے ملک و قوم کو ترقی کی منازل کی جانب گامزن کرنے میں اپنا بھرپور کردار ادا کر سکتے ہیں۔ اس موقع پر ہری پور زون کے انچارج فرحت نواز نے ایم کیو ایم میں شمولیت اختیار کرنے والے افراد کا خیر مقدم کرتے ہوئے انہیں قائد تحریک جناب الطاف حسین کی جانب سے مبارکباد دیتے دی اور کہا کہ انشاء اللہ حق پرستی کا قافلہ قائد تحریک جناب الطاف حسین کی قیادت میں تمام مظلوم و محکوم عوام کے نصب شدہ حقوق کے حصول میں کامیاب رہے گا اور حق پرستی کا یہ سفر ملک و قوم کو ترقی و عروج کی لازوال منازل کی جانب گامزن کرے گا۔

ایم کیو ایم سیاست برائے حکمرانی کے بجائے سیاست برائے خدمت میں مصروف عمل ہے، منوہر لال، منظر امام

اورنگی ٹاؤن یوسی 6 غازی آباد میں سی سی فلورنگ کے کام کے جائزہ کے موقع پر عوامی اجتماع سے اظہار خیال

کراچی۔۔۔6، جولائی، 2012ء

حق پرست رکن قومی اسمبلی منوہر لال نے حق پرست رکن صوبائی اسمبلی منظر امام کے ہمراہ اورنگی ٹاؤن یوسی 6 غازی آباد میں ہونے والے سی سی فلورنگ کے کام کا جائزہ لیا۔ اس موقع پر عوام نے حق پرست رکن قومی و صوبائی اسمبلی کی جانب سے سی سی فلورنگ کا کام کروانے پر دلی تشکر کا اظہار کیا اور ایم کیو ایم کے قائد جناب الطاف حسین کو بلا تفریق عوامی مسائل حل کروانے پر زبردست خراج تحسین پیش کیا۔ حق پرست رکن قومی اسمبلی منوہر لال اور حق پرست رکن صوبائی اسمبلی منظر امام نے اس موقع پر جمع ہوئی والے عوامی اجتماع سے گفتگو کرتے ہوئے کہا کہ ایم کیو ایم کے قائد جناب الطاف حسین رنگ و نسل کی تفریق کے بغیر انسانیت کی بنیاد پر خدمت کرنے کا درس دیتے ہیں۔ انہوں نے کہا کہ الطاف حسین ملک کے واحد رہنما ہیں جو بلا تفریق رنگ، نسل و مذہب انسانیت کی خدمت پر کامل یقین رکھتے ہیں اور انکی قیادت میں ایم کیو ایم جس طرح عملی طور پر ملک کے طول و عرض میں بسنے والے مظلوم و محکوم عوام کے دکھ درد میں شریک رہتی ہے اس سے یہ بات ثابت ہوتی ہے کہ ایم کیو ایم سیاست برائے حکمرانی کے بجائے سیاست برائے خدمت میں مصروف عمل پیرا ہے۔

جناب الطاف حسین کی پرامن جدوجہد اور بصیرت افروز سیاست نے قومیتوں کو آپس میں دست و گریباں

نہیں ہونے دیا، جوائنٹ انچارج ورکن ایم کیو ایم لیبرڈویشن

اورنگی ٹاؤن یونٹ میں منعقدہ جنرل ورکرز اجلاس کے شرکاء سے اظہار خیال

کراچی۔۔۔6، جولائی 2012ء

ایم کیو ایم لیبرڈویشن کے زیر اہتمام گزشتہ روز اورنگی ٹاؤن یونٹ میں جنرل ورکرز اجلاس منعقد ہوا جس میں ذمہ داران و کارکنان نے کثیر تعداد میں شرکت کی۔ جنرل ورکرز اجلاس سے ایم کیو ایم لیبرڈویشن کے جوائنٹ انچارج ارشد انصاری اور رکن لیبرڈویشن نظام الدین نے اظہار خیال کیا۔ اس موقع پر ایم کیو ایم لیبرڈویشن کے رکن مہتاب صدیقی بھی موجود تھے۔ جنرل ورکرز اجلاس کے شرکاء سے اظہار خیال کرتے ہوئے انہوں نے کہا کہ ایم کیو ایم غریب و متوسط طبقے کے محنت کشوں سمیت زندگی کے تمام افراد کے بنیادی حقوق کے حصول کی عملی جدوجہد کر رہی ہے اور ایم کیو ایم نے ہی ملک کی تاریخ میں پہلی مرتبہ غریب و متوسط طبقے کی قیادت کو متعارف کرا کر انقلاب کی بنیاد رکھی ہے۔ انہوں نے کہا کہ متحدہ قومی موومنٹ ملک گیر جماعت ہے اور اس میں تمام قومیتوں و مذاہب کے لوگ شامل ہیں جبکہ ماضی میں مختلف قومیتوں کو زبان کی بنیاد پر لڑایا گیا اور غلط فہمیاں پیدا کی گئیں تاہم جناب الطاف حسین کی پرامن جدوجہد اور بصیرت افروز سیاست نے قومیتوں کو آپس میں دست و گریباں نہیں ہونے دیا بلکہ ان میں پیار، محبت اور بھائی چارے کی شمعیں روشن کیں۔ انہوں نے کارکنان پر زور دیا کہ محترم جناب الطاف حسین کے نظریے حقیقت پسندی اور عملیت پسندی پر سختی سے عمل پیرا رہیں اور اپنے درمیان اتحاد قائم رکھیں۔ اجلاس کے آخر میں حق پرست شہداء کے بلند درجات، لواحقین کیلئے صبر جمیل، ایم کیو ایم کے خلاف سازشوں کے خاتمے اور قائد تحریک محترم جناب الطاف حسین کی درازی عمر اور صحت و تندرستی کیلئے خصوصی دعا بھی کی گئی۔

